

II-Kantiku tal-Ħlejjaq, San Franġisk t'Assisi

Mulej, int tajjeb, int l-aktar għoli, int kollok qawwa,
lilek infahħru, ngħollu, nagħtu ġieh u nbierku.

Lilek biss, l-iktar għoli, jixraq infahħru
u l-ebda bniedem m'hu den li jsemmik.


Inberkuk, Mulej, mal-ħlejjaq kollha tiegħek,
speċjalment oħtna u ommna x-xemx,
dawl għall-jum u dawl tiegħek għalina,
sabiha, tiddi b'qawwa kbira,
turina l-kobor tiegħek.

Ħa jberkuk, Mulej, ħutna l-qamar u l-istilel
li int ħlaqt ċari, sbieħ, prezzjużi.

Ħa jberkuk, Mulej, ħuna r-riħ,
oħtna l-arja, is-sħab, il-bnazzi u kull temp
li bihom tagħti l-ħajja lill-ħlejjaq kollha.

Ħa jbierkek, Mulej, ħuna l-ilma
tant utli u umli u prezzjuż u nadif.

Ħa jbierkek, Mulej, ħuna n-nar
sabiħ, ferrieħ, u qawwi u b'saħħtu,
li bih iddawwal il-lejl.



Ha tbierkek Mulej, oħtna l-art
l-omm li titmagħna u tmexxina
u tagħtina kull tip ta' frott u ward ikkulurit u ħaxix.
Ha jberkuk, Mulej, dawk li jaħfru għall-imħabba tiegħek
u jgōrru mard u tbatija.

Imbierek min jerfagħhom fis-sliem
għax int tagħtih il-kuruna.

Ha tbierkek, Mulej, oħtna l-mewt tal-ġisem
li minnha ebda bniedem ma jista' jaħrab.

Ġwaj għal min imut fid-dnub li joqtol,
barka għal min issibu fir-rieda qaddisa tiegħek,
għax l-infern ma jagħmillu ebda ħsara.

Faħħru u bierku 'l-Mulej tiegħi u rringrazzjawh
u aqduh b'umiltà kbira.

Ammen